



KUNSILL LOKALI MSIDA

Pjazza Menqa, Msida
Tel: 2133 4343 Fax: 2134 2424
www.msidalocalcouncil.com

Riferenza:	Minuti tas-Seduta 09/K7/2013
Data:	It-Tlieta 24 ta' Settembru, 2013
Post:	Uffiċċju Amministrattiv Pjazza Menqa, Msida
Hin:	5.30 p.m.

Prezenti:	Sindku Viċi Sindku Kunsilliera	Sna Margaret Baldacchino Cefai Dr Alex Sciberras Sur Lino Bartolo Sur Maurice Agius Sur Alan Abela Wadge Sur Charles Selvaggi Sna Romina Galea
	KAS	Sna Mary Rose Mifsud
	Segretarju Eżekuttiv:	Sna Marita Portelli
	Skuzati	Sur Matthew Agius Sur Emanuel Brincat

AGENDA

Il-Kunsill mexa fuq l-avviż li ġie ppubblikat il-Hamis 22 ta' Awwissu, 2013. L-Aġenda kienet hekk:

1. Approvazzjoni tal-Minuti tas-Seduta 08/K7/2013.

2. Materji mill-Minuti.
3. Korrispondenza.
4. Approvazzjoni tal-pagamenti tal-kontijiet.
5. Kumitat Amministrattiv tas-Swatar.
6. Approvazzjoni tal-Minuti mill-Kumitati
7. Hsarat fil-Playing Field
8. Affarijiet oħra jekk urgenti
9. Aġġornament.

Seduta Numru 08/13

377 Is-Sindku fethet il-laqgħa b'talba.

1. Approvazzjoni tal-Minuti tas-Seduta 07/K7/2013.

378 Il-minuti tat-tmin laqgħa tressqu għall-approvazzjoni tal-Kunsill.

379 Materja 338: Is-Sur Charles Selvaggi qal li jixtieq li jiżdiedu l-kliem 'meta mar fuq il-post' għax kien meta mar hemm li biddel fhemtu.

380 Materja 349: Id-Dott Alex Sciberras qal li hu qal "biex fejn kunsillier jintrabat ma' xi resident fuq xi haġa, fejn hu possibli, l-Kunsill jappoġġjah". Dawn il-kliem għandu jiżdiedu ma' din il-minuta.

2. Materji tal-Minuti

381 Materja 329: Is-Sindku talbet li l-laqgħa li kellha ssir mar-Residenti fuq Triq il-Kunċizzjoni tiġi posposta sakemm terġa tirritorna lura mis-safar. Il-Kunsill qabel. Qabel ukoll li d-data tal-laqgħa tiġi deċiża waqt il-laqgħa t' Ottubru.

382 Materja 331: Is-Segretarju informat lill-Kunsill li l-Ministru ma rrispondiex ir-'reminder' li ntbagħtet fuq l-Iskema tal-Parkeġġ Residenzjali. Is-Sindku qalet li waqt il-laqgħa tas-Sindki u l-Viċi Sindki li għandu jsir fi tmiem il-ġimgħa din il-materja ser tiġi diskussa.

383 Intalbet sospenzjoni tal-laqgħa, u l-Kunsill qabel, minhabba li ġie s-Sur Joe Borg tan-Nexos biex jispjega fuq il-hsarat li sab fil-'playing field'. Is-Sindku spjegat li saru xi atti vandali fil-ġnien fejn inqatgħu xi cables. Is-Sur Joe Borg tan-Nexos, li kien preżenti għal din il-parti tal-laqgħa, sab li hemm periklu u ser jitfi id-dwal tal-playingfield u jixel il-floodlight. Ser issir ukoll stima tax-xogħolijiet li jridu jsiru.

- 384 Il-laqgħa kompliet fis-18:08.
- 385 Materja 332: Is-Segretarju Eżekuttiv ippreżentat il-kwotazzjoni ta' CCTV Cameras li jaħdmu bid-dawl li jistgħu jinqalghu u jitwahlu f'positijiet differenti. Ippreżentat ukoll imejl mill-Enemalta fejn intalbet is-somma ta' €250 ta' kirja ta' kull arblu li jittiehed id-dawl minnu għal perjodu ta' 5 snin. Il-Kunsill qabel li dan huwa għoli u qabel li l-aħjar soluzzjoni tkun li jikkoperaw ir-residenti mal-Kunsill f'din l-inizjattiva. Saret diskussjoni fuq il-postijiet li jistgħu jintużaw u issem mew id-Dar ta' L-Anzjani, il-Klabb tal-Futbol u l-Għaqda Nassaba u Konservazzjonisti. Il-Kunsilliera ser jkellmu l-kuntatti tagħhom f'dawn il-postijiet. Tfakkar li jridu jsiru t-tabelli biex jindikaw li hemm CCTV u s-Sur Maurice Agius saqsa jekk hemmx bżonn li jsir xi avviż fil-Gazzetta tal-Gvern. Id-Dott Alex Sciberras qal li m'hemmx għalfejn.
- 386 Is-Sindku semmiet li ser jinbiddlu is-CCTV Cameras tal-Playing Field minhabba li dawn kienu ġew vandalizzati.
- 387 Materja 334: Is-Sur Maurice Agius ser jiftiehem mas-Sur Emanuel Brincat biex imur fuq il-post minhabba l-parking bay ta' Johnny Catania. Is-Sur Maurice Agius qal li din qed tintuża biex persuna żżomm il-parkeġġ tal-karozza u qal li dan mhux ġust.
- 388 Materja 341: Is-Sur Maurice Agius saqsa fuq il-linji bojod li tpittru mit-Trasport Malta u s-segretarju Eżekuttiv qrat ir-risposta. Hu qal li din ma kienetx risposta sodisfaċenti u insista li tinkiseb l-informazzjoni mitluba.
- 389 Is-Sindku spjegat il-proposti tat-TM għaż-żona tax-Xatt ta' L-Imsida wara li din ġiet diskussa fil-laqgħa li kellha hi u s-Sur Brincat mal-Perit Audrey Testaferrata Denoto. TM qegħdin jintalbu mill-pulizija biex il-karreġjata ta' mingħajr traffic lights tingħalaq. Il-Viċi Sindku qal li din id-deċiżjoni ser tohloq konġestjoni kbira u kompla billi qal li l-proposti tat-TM ser joħolqu problemi fuq it-traffiku li jkun ġej minn tax-Xbiex. Il-Kunsill qabel li tinkiteb ittra lit-TM fejn jitniżżlu r-raġunijiet għalfejn il-Kunsill ma unanimament ma jaqbilx ma din il-proposta.
- 390 Materja 344: Is-Segretarju Eżekuttiv qalet li tkellmet ma' ta' l-Insurance fuq l-iskart li qed jinħareġ barra l-hinijiet tal-ġbir u li anke intbagħtet ittra. Kien hemm rapporti pero' li xorta waħda qed joħorġu l-borża ta' l-iskart fil-ghaxija qabel jagħlqu.
- 391 Issemmiet li hemm 'beautician' fi Triq Clarence li qed tohroġ xi żibel barra mill-hinijiet ukoll u ġie deċiż li tintbagħat ittra lilha.

- 392 Materja 349: L-ittra intbagħtet lir-residenti ta' Triq Sant Andrija u żewġ persuni (Maria Borg u s-Sna Calleja) ikkuntatjaw lis-Segretarju Eżekuttiv biex jaraw il-korrespondenza mit-TM. Ġie spjegat kif is-Sna Calleja ilmentat li l-art fejn saru l-'parking bays' hija art privata. Is-Segretarju Eżekuttiv spjegat li talbitha biex iġġib il-provi li din l-art mhix art tal-Gvern. Is-Sna Maria Borg minn naħa l-oħra lmentat li għandhom isiru xi parkeġġi oħra aktar il-fuq u li t-TM qalulha li l-Kunsill qatt ma applika għal parkeġġi f'din is-sezzjoni tat-triq. Is-sur Selvaggi eżiġa li t-TM jgħidulna jekk jistgħux isiru parkeġġi hemm jew le. Sar qbil biex il-Kunsill japplika mat-TM biex jara jekk dawn il-parkeġġi jiġux aċċettati jew le.
- 393 Materja 350: Il-Kunsill ġie informat li s-Segretarju Eżekuttiv iltaqgħet mar-rappreżentanti tal-SDM qabel il-laqgħa fejn ipprovdewha bil-proposti tagħhom għal l-imaniġjar tat-traffiku fiż-żona tal-Junior College. Il-Viċi Sindku ppreżenta dawn is-suggerimenti lill-Kunsill u l-Kunsill ma sabx oġġezzjoni. Sar qbil li l-Kunsill jipproponi dawn il-miżuri lit-TM u imbagħad jimplementahom meta jiġu approvati.
- 394 Materja 351: Il-Kunsill qabel li jekk il-Green MT ma jattendux għal meeting tal-Hamis 26 ta' Settembru tinhareġ Default Notice kontra tagħhom. Għandha wkoll issir talba għal pagament finali u jekk dan ma jsirx il-kunsill jibda proċeduri legali.
- 395 Materja 356: Sar kuntatt mas-Sur Nello Calleja f'St Martin's College biex tiġi stabilita data għal laqgħa bejn il-Kunsill u din l-iskola. Huwa ssuġerixxa l-aħħar granet ta' Settembru biex ikunu leħqu ssetiljaw. Il-Viċi Sindku qal li l-laqgħa trid issir pero' l-ewwel aħjar li jinkiseb informazzjoni fuq il-kundizzjonijiet tal-permess originali tal-iskola u anke fuq ir-regoli ta' preżenza ta' pulizija hdejn l-iskejjel.
- 396 Materja 360: Il-Viċi Sindku qal li għadu jrid jipprepara r-risposta fuq il-permessi tal-gabbani.
- 397 Materja 362: Il-Kunsill ġie informat li qed tiġi ppreparata l-PC Application biex tiġi pproċessata mill-MEPA.(Proġett Ċensu Farrugia)
- 398 Is-Sur Abela Wadge saqsa għax it-triq f'dik iż-żona hija magħluqa u ġie informat li dan minhabba li sfronda ħajt waqt il-maltemp. Il-Kuntrattur qed jsewwi l-ħsarat imma t-triq kellha ddum xahrejn magħluqa.
- 399 Il-Kunsill ġie informat li l-laqgħa li kellha ssir mas-Segretarju Parlamentari Dr J Herrera fil-fatt saret mal-konsultent tal-Kunsilli Lokali Michael Cohen. F'din il-laqgħa s-Sindku talbet għajnuna finanzjarja minhabba l-amministrazzjoni tal-Hamlet tas-Swatar, iż-żoni tal-Junior College u l-Universita' u zieda generali fl-allokazzjoni.

400 Is-Sindku qalet li tkellmet mal-ħaddiema u li l-kwistjoni ġiet solvuta.

401 Materja 373: Ġie deiż li tiġi aċċetata l-istima li ġab is-Sur Bartolo u li jaħmel il-festun hu. Is-Sur Maurice Agius saħaq li l-Kunsill ta' Birkirkara għandhom jissuplixxu l-bozzoz. Is-Sur Bartolo saqsa min iħallas id-dwal tal-Milied li jsiru ħdejn il-Knisja tas-Swatar. Is-Segretarju Eżekuttiv ser tiċċekja.

3 Korrespondenza

402 41/0512 – Il-Kunsill ġie informat li l-Aġent Segretarju Eżekuttiv tas-Swatar kien sejjer jirreżinja minn din il-kariga u li s-Segretarju Eżekuttiv ta' L-Imsida aċċettat li tkun hi s-Segretarja tal-KAS. Il-Kunsill ma sabx oġġezzjoni.

403 41/0495– Inqrat it-talba tal-Kumitat tal-Banda u –Kunsill qabel li jkollhom stima ta' l-ispejjeż ikkonċernati. Importanti wkoll li l-Kunsill jiċċekja ma' L-Enemalta fuq x'wajrs hemm għadejjin u li l-Kunsill jitkellem mal-Perit fuq il-permessi neċessarji mill-MEPA. Il-Kunsill qabel li jsir ftehim bil-miktub fejn jintqal li l-ebda bandieri politiċi ma jittajru fuq dan l-arblu.

404 41/0472 – Il-Kunsill approva li jibda l-kors tat-TCTC bl-isem ta' Learn IT. Is-Sur Maurice Agius saqsa dwar korsijiet biex wiehed jitgħalliem juża Facebook, u xi programmi oħra fuq l-internet. Is-Segretarju Eżekuttiv informatu li dan il-kors li jismu 'Lifestyles' ser ikun jista jigi offrut mill-Kunsilli minn Jannar 2014.

405 41/0527 – Il-membri tal-Kunsill ġew informati li ser isiru xi korsijiet tal-kompjuter b'xejn għall-anzjani (minn 65 sena l-fuq) li huma organizzati mill-Ministeru tal-Familja u Solidarjeta' Soċjali. Is-Segretarju Eżekuttiv qalet li ser tibgħat l-imejl lil kull Kunsillier.

406 41/0502 – Ġiet nominata l-anzjana Carmen Galea għal-premju Anzjan tas-sena mniedi mill-Ministeru tal-Familja u Solidarjeta' Soċjali.

4 Approvazzjoni tal-Pagamenti

407 Il-pagamenti ġew imressqa għall-approvazzjoni tal-Kunsill u dawn kollha ġew approvati.

408 Is-Sur Bartolo ġibed l-attenzjoni li n-numru ta' reflectors li nxtraw kienu 4 u mhux 6 kif hemm f'numru 48 fuq l-iskeda.

5 Kumitat Amministrattiv Swatar

409 Minhabba li s-Segretarju Eżekuttiv ser tieħu r-rwol ta' Segretarju tal-KAS hi talbet lis-Sna Mifsud li jiltaqgħu u jikkellmu fuq ix-xogħlijiet pendent li hemm xi jsir fis-Swatar qabel dawn jittresqu lill-Kunsill.

6 Approvazzjoni tal-Minuti mill-Kumitati u Sotto-Kumitati.

410 Is-Sur Lino Bartolo qara l-minuti tal-Sotto Kumitat ta' l-Anzjani li qed jiġu annessi mal-minuti.

7 Hsarat fil-Playing Field

411 Il-hsarat tal-'playing field' ġew diskussi f'minuta 383.

412 Is-Sindku informat lill-Kunsill li se titranġa wkoll is-sistema tas-CCTV f'din iż-żona.

413 Issemma li hemm raġel anzjan li qed jorqod fil-ġnien u li qed ikun aggressiv ma' min imur ikellmu. Is-Sur Selvaggi qal li jrid isir rapport lill-pulizija.

8 Affarijiet oħra hekk urgenti

414 Il-Viċi Sindku ressaq proposta lil Kunsill rigward l-iskala tal-paga ta' l-impjegata Marisa Xerri D'Emanuele. Hu qal li hi talbet biex titla Scale. Hu qal li għalkemm Ms Xerri D'Emanuele ilha biss sitt xhur li bdiet taħdem 'full-time' mal-Kunsill, minhabba n-natura tal-kuntratt tas-servizz li kellha l-igi ttiha ċertu drittijiet. Hu qed jipproponi kompromess li hi titla minn notch 3 sa notch 7 fis-Scale 15. Is-Sur Selvaggi saqsa jekk id-Dott Sciberras kienx qed iressaq din il-proposta bħala l-avukat ta' Ms Xerri jew inkella bħala Kunsillier. Il-Viċi Sindku wieġeb billi qal li hu kien jirrapreżenta lis-Sna Xerri meta hu ma kellu l-ebda konnessjoni mal-Kunsill. Qal ukoll li malli kkandita ruħu kien informaha li mhux ser ikun iżjed jista jun l-avukat tagħha. Hu saħaq li hu qed iressaq talba ta' impjegata minhabba li hu responsabbli tal-finanzi tal-Kunsill. Is-Sur Selvaggi qal li l-Kunsill irid ikun ċert li din id-deċiżjoni ma toħloqx problema mal-membri oħra ta' l-istaff. Is-Sur Maurice Agius saqsa fuq id-differenza fil-kwalifiki ta' bejn Mirane Camilleri u Marisa Xerri Demanuele. Il-Kunsill approva din il-proposta u l-Viċi Sindku qal li ser isir laqgħa ma' l-'istaff' fil-futur qarib fil-preżenza tas-Sindku u s-Segretarju Eżekuttiv biex jintroduċu xi tibdiliet fir-rwoli tagħhom.

415 Il-Viċi Sindku hareġ mill-laqgħa.

- 416 Is-Sur Selvaggi saqsa fuq kaxxa bajda li nżebgħet safra fi Triq Achille Ferris. Is-Sindku informatu li dahl u xi rapporti anke l-Kunsill u li din inżebgħet mingħajr permess u ser terġa tinżebgħ bajda.
- 417 Is-Sur Selvaggi semma xi garaxx fi Triq Tower Gate kantuniera ma' Tal-Qroqq fejn nhar ta' Tnejn qed jiġi raportat li qed isir xi tisjir. Is-Sur Selvaggi u s-Sindku ftehm u li ser imorru jaraw minhabba li r-residenti ta' Triq l-Isqof Caruana għamlu diversi lmenti.
- 418 Is-Sur Maurice Agius talab li jsiru xi toqob biex joħroġ l-ilma faċċata ta' Tancredi's Paint Shop. Qal li Ċensu l-haddiem jaf fejn.
- 419 Is-Sur Abela Wadge qal li hemm bżonn issir applikazzjoni għal dwal godda fi Triq Oscar Zammit minhabba li hemm biċċa mudlama u saru xi żewġ serqiet.
- 420 Is-Sna Galea talbet biex jitwaħħlu xi avvizi fi Triq San Ġużepp minnhabba ż-żibel li qed jintefa fiż-żona.
- 421 Is-Sna Galea semmiet li hemm Cherry Picker fi Triq Bordin (hdejn id-Duke's Bar) li qed jithalla armat. Is-Segretarju Eżekuttiv għandha tiċċekja jekk hemmx permess.
- 422 Is-Sindku talbet li jsiru l-Business Cards tal-Kunsilliera l-godda u jekk xi kunsilliera ma baqalhomx javża lis-Segretarju Eżekuttiv halli dawn jiġu pprintjati.
- 423 Il-laqgħa ġiet aġġornata fit-20:32.

Approvati lllum _____

Margaret Baldacchino Cefai
Sindku

Marita Portelli
Segretarju Eżekuttiv